

जीएमएसएस 36 बना जोनल सॉकर चैंपियन

चंडीगढ़, खेल संवाददाता : राजकीय माडल स्कूल सेक्टर 36 की टीम टाटा टी जागो रे इंटर मिलान चंडीगढ़ जोनल सॉकर टूर्नामेंट का खिताब जीतने में सफल रही। सेक्टर 17 फुटबाल स्टेडियम में मंगलवार को हुए जोनल टूर्नामेंट के फाइनल में राजकीय माडल स्कूल ने सेंट स्टीफन स्कूल सेक्टर 45 को 7-0 से शिकस्त दी। सेवन ए साइट फुटबाल टूर्नामेंट के फाइनल में राजकीय माडल स्कूल टीम की ओर से जतिंदर, मोहम्मद शौकत ने दो-दो गोल किए। इसी तरह दीपक, विक्रम और थलील ने एक-एक गोल किया। इससे पूर्व सेमीफाइनल में सेंट स्टीफन स्कूल ने सेंट सोलजर इंटरनेशनल स्कूल सेक्टर 28 को 1-0 से हराया। इसी तरह दूसरे सेमीफाइनल में राजकीय माडल स्कूल सेक्टर 36 ने विवेक हाई स्कूल सेक्टर 38 को 7-1 से हराया।



इंटर मिलान सॉकर जोनल टूर्नामेंट की विजेता जीएमएसएस सेक्टर 36 की टीम।